



کامرس اور صنعت کی وزارت۔

# کامرس کی وزارت نے کالی مرچ کی کم از کم درآمدی قیمت مقرر کردی

Posted On: 06 DEC 2017 2:05PM by PIB Delhi

نئی دہلی، 6 دسمبر 2017 کامرس اور صنعت کی مرکزی وزارت نے کالی مرچ کی کاشت کرنے والوں کے مفاد کے تحفظ کے لئے گرم مصالحے سے متعلق بورڈ کی یہ تجویز منظور کر لی ہے کہ کالی مرچ کی کم از کم درآمدی قیمت 500 روپے فی کلو گرام مقرر کی جائے۔

حال ہی میں دوسرے علاقوں سے کم قیمت پر کالی مرچ درآمد کرنے کی وجہ سے اندرون ملک کالی مرچ کی قیمتوں میں کمی آجائے کے سبب کالی مرچ کی کاشت کرنے والوں کے اندر بڑی تشویش پیدا ہو گئی تھی۔ کالی مرچ کی قیمت میں ایک سال میں تقریباً 35 فی صد کی کمی ہو گئی تھی جس کی وجہ سے کالی مرچ کی کاشت کرنے والوں کو مشکلات کا سامنا کرنا پڑ رہا تھا۔

کیونکہ کالی مرچ پیدا کرنے والے زیادہ تر ملک آسیان کے علاقے میں واقع ہیں۔ اس لئے اس بات کا بھی اندیشہ تھا کہ ان ملکوں کی کالی مرچ سری لنکا کے راستے لائی جائے گی اور ایس اے ایف ٹی اے نیز آئی ایس این ایف ٹی اے کے تحت رعایتی درآمدی ڈیوٹی سے فائدہ اٹھایا جاسکے گا۔ کسانوں کی انجمنیں سخت اقدامات کرنے کا مطالبہ کر رہی تھیں جن میں کالی مرچ کی کم از کم درآمدی قیمت (ایم آئی پی) مقرر کرنے کا مطالبہ بھی شامل تھا تاکہ دوسرے علاقوں سے سستی قیمت پر کالی مرچ کی درآمد کو روکا جاسکے۔

کم از کم درآمدی قیمت مقرر کرنے سے اندرون ملک قیمتوں میں بڑھوتری پیدا ہوگی خاص طور پر ایک ایسے وقت میں جب کہ کالی مرچ کی فصل کی کٹائی کا وقت قریب آ رہا ہے۔

م ن ج ج۔

U- 6124

(Release ID: 1511960) Visitor Counter : 4

